



കെ. രാജേശ്വരി

ഉമ്മൻചാണ്ടിയുടെ നേതൃത്വത്തെ വെല്ലുവിളിക്കാൻ രമേശ് ചെന്നിത്തല ശക്തനാകുംവരെ കോൺഗ്രസിൽ സമാധാനകാലം. ആ നല്ല നാളെക്കുവേണ്ടി കടുത്തിരിക്കാം.

ഉമ്മൻകോൺഗ്രസിന്റെ ഭാവി

1972 മുതൽ ഗ്രൂപ്പുകളിലൊന്ന് കേരളത്തിലെ കോൺഗ്രസ് പ്രസ്ഥാനത്തെ പുഷ്ടിപ്പെടുത്തിയ രണ്ടു പ്രതിഭാശാലികളാണ് കണ്ണോത്തു കരുണാകരനും അറക്കപ്പറമ്പിൽ കുര്യൻ ആന്റണിയും. രണ്ടു മഹാമല്ലൻമാർക്കിടയിൽ നിന്നുപിഴക്കാൻ ചിലർ മൂന്നാം ചേരിയും നാലാംചേരിയും ഗ്രൂപ്പില്ലാത്തവരുടെ ഗ്രൂപ്പുമുണ്ടാക്കിയെങ്കിലും ഒന്നും ക്ലിച്ചുപിടിച്ചില്ല. ഗ്രൂപ്പില്ലാത്ത

കോൺഗ്രസുകാരനു കൈവലുമില്ല.

മല്ലന്മാർ ഇരുവരും ഇതാ കളമൊഴിയുന്നു. ഒക്ടോബർ 24ന് ആന്റണി കേന്ദ്രത്തിൽ പ്രതിരോധമന്ത്രിയായി സത്യവാചകം ചൊല്ലി. ഇനി അദ്ദേഹം ഉപരാഷ്ട്രപതിയോ രാഷ്ട്രപതിയോ പ്രധാനമന്ത്രിതന്നെയോ ആയി പോകാനാണ് സാധ്യത. കരുണാകരനും മകനും പരിവാരസമ്മേതം നവംബർ 12ന് എൻ.സി.പിയിൽ ലയിച്ചു.

തെരഞ്ഞെടുപ്പിനുശേഷം മാതൃസംഘടനയിലേക്കു മടങ്ങിക്കൊള്ളാം എന്ന് എ.ഐ.സി.സി.ക്കു നൽകിയ ഉറപ്പ് ജലമേഖലയായി.

തൽക്കാലത്തേക്കെങ്കിലും ഗ്രൂപ്പില്ലാതായിരിക്കുന്നു. കോൺഗ്രസിൽ ഏകധ്യുപലോകം. ഉമ്മൻചാണ്ടിയാണ് സർവശക്തൻ. കരുണാകർജി കൂത്തുവാക്കായാണ് പറഞ്ഞതെങ്കിലും സംഗതി സത്യമാ

യി ഭവിച്ചു. തികച്ചും ഉമ്മൻകോൺഗ്രസ്. ആൻറണിയെ മുൻനിറുത്തി മുന്നൂപതി റ്റാണ്ട് ഗ്രൂപ്പുയുദ്ധം നടത്തിയ വീരനാണ് ഉമ്മൻചാണ്ടി. തേരുതെളിക്കാനും ഗീത ഉ പദേശിക്കാനും തക്കച്ചൻ; അസ്ത്രങ്ങളെ യ്യാനും വെട്ടിപ്പിടിക്കാനും കുഞ്ഞുണ്ണ. കരുണാകരൻറെ കൂടിലത്രങ്ങളെ സമർഥമായി പ്രതിരോധിച്ചു, അനുയായികളെ ഉറപ്പിച്ചുനിറുത്തി, ആവശ്യത്തിനു ധനം സമാഹരിച്ചു, കഴിയുമ്പോഴൊക്കെ പ്രത്യാക്രമണവും നടത്തി. കരുണാകരനുണ്ടെങ്കിലേ തനിക്കു നിലനിൽപ്പുള്ളൂ എന്നറിയാവുന്ന ആൻറണി കടുത്ത പ്രയോഗങ്ങളിൽനിന്ന് ശിഷ്യനെ വിലക്കി. ആദർശധീരനോട് ഒട്ടിച്ചേർന്നുനിൽക്കുമ്പോൾത്തന്നെ, മറ്റാരും തനിക്കു മീതെ ഉയരാതിരിക്കാനും ഉമ്മച്ചൻ ശ്രദ്ധിച്ചു.

സംഘടനാനേതൃത്വത്തിൽ ആൻറണി, നിയമസഭാകക്ഷി നേതൃത്വത്തിൽ കരുണാകരൻ -ഇതായിരുന്നു 1991വരെ അംഗീകൃത സമവാക്യം. പരസ്പരം എതിർക്കുമ്പോഴും കടിച്ചുകീറുമ്പോഴും അതിന് മാറ്റമുണ്ടായില്ല. രാജീവ് ഗാന്ധിയുടെ മരണശേഷം ദൽഹി രാഷ്ട്രീയത്തിൽ കിംഗ്മേക്കറായി ഭാവിച്ചിരുന്ന കരുണാകരൻ, സമവാക്യം തിരുത്തിയെഴുതി ആൻറണി ഗ്രൂപ്പിനെ ഇല്ലായ്മ ചെയ്യാൻ ഒരുങ്ങി. കെ.പി.സി.സി പ്രസിഡൻ്റ് തെരഞ്ഞെടുപ്പിൽ ആദർശധീരൻ സഹോദരത്വലൂനായ വയലാർ രവിയോടു തോറ്റു. കെ. മുരളീധരൻ ഭരണഘടനാ ബാഹ്യ അധികാര കേന്ദ്രമായി ഉദിച്ചുതർന്നു. മുരളി-മധുസൂദനൻ-പത്മകുമാർ-പിച്ച് ബഷീർ അച്ചുതണ്ട് സംസ്ഥാനത്തിൻറെ ഭരണം ഏറ്റെടുത്തു. ഉമ്മൻചാണ്ടിയും കെ.പി. വിശ്വനാഥനുമൊഴികെയുള്ള കോൺഗ്രസ് മന്ത്രിമാർ നിഷ്പ്രഭരും നിസ്തേജരുമായി. കരുണാകരൻ മുസ്ലീംലീഗിനെ വഴിവിട്ടു പ്രീണിപ്പിച്ചു. ഇതര ഘടകകക്ഷികളെയൊക്കെ ഒതുക്കി മൂലക്കിരുത്തി.

നീതിമാൻ ഏഴുതവണ വീണാലും എഴുന്നേൽക്കും, പാപിയോ അന്തർമത്തിൽ നശിച്ചുപോകും എന്ന് വേദപ്രമാണം. കെ.പി.സി.സിയിൽ മലർന്നടിച്ചുവീണ ആൻറണി വർക്കിംഗ് കമ്മിറ്റിയിൽ ഉയിർത്തെഴുന്നേറ്റു. പിന്നെ കേന്ദ്രമന്ത്രിയായി. കരുണാകരനോ, കാറപകടത്താൽ ശരീരത്തിനും ഭാര്യവിയോഗത്താൽ മനസ്സിനും മുറിവേറ്റു. പിന്നാലെ കാർത്തികേയനും ഷാനവാസും രമേശ് ചെന്നിത്തലയും കാരണവരെ തള്ളിപ്പറഞ്ഞ് തിരുത്തൽവാദികളായി. ഞാറക്കലും ഒറ്റപ്പാലത്തും ഗുരുവായൂരും നടന്ന ഉപതെരഞ്ഞെടുപ്പുകളിൽ ഐ.ജ.മു. സ്ഥാനാർഥികൾ തോറ്റു ബുദ്ധർ പാറ്റിട്ടു.

തിരിച്ചടികളുണ്ടായിട്ടും ലീഡറുടെ ഔദ്ധത്യത്തിനോ കുരുട്ടുമ്പുദ്ധിനോ കുറവേതുമുണ്ടായില്ല. ദൽഹിയിൽ നരസിംഹറാവുവും പാണക്കാട് ശിഹാബ്തങ്ങളുമുള്ളപ്പോൾ കരുണാകരൻ ആരെ പേടിക്കാൻ, എന്തിനെ പേടിക്കാൻ? 1994 ജൂണിൽ ഒഴിവുവന്ന രാജ്യസഭാ-സ്ഥാനങ്ങളിൽ ഒന്ന് അദ്ദേഹം മുസ്ലീം ലീഗിനു ദാനം ചെയ്തു. മറ്റേത് വയലാർ രവിക്കും കൊടുത്തു. ഡോ. എം.എ. കുട്ടപ്പൻ സീറ്റു നിഷേധിച്ചതിൽ പ്രതിഷേധിച്ച് ഉമ്മൻചാണ്ടി ജൂൺ 16ന് രാജിവെച്ചു. പിന്നാലെ കെ.പി. വിശ്വനാഥനും രാജികൊടുത്തു.

കരുണാകരനെ നിയമസഭാകക്ഷി നേതൃത്വത്തിൽനിന്നും നീക്കണമെന്നാവശ്യപ്പെട്ട് ആൻറണി ഗ്രൂപ്പുകാരായ 20 അംഗങ്ങൾ ഹൈക്കമാൻ്റിന് കത്തുകൊടുത്തു.

ഉമ്മൻചാണ്ടിയുടെ രാജിയും ആൻറണി ഗ്രൂപ്പിൻറെ കലാപവും കരുണാകരൻറെ നിലതെറ്റിച്ചു. പിന്നാലെ ഐ.എസ്.ആർ.ഒ ചാരക്കേസ് പൊങ്ങിവന്നു; കുത്തുപറമ്പ് വെടിവെപ്പുണ്ടായി. മുഖ്യമന്ത്രിയുടെ പ്രതിച്ഛായ പാടെ മങ്ങി. ഉമ്മൻചാണ്ടി ആ സവിശേഷ സാഹചര്യം തികച്ചും മുതലെടുത്തു. നേതൃമാറ്റം ഘടകകക്ഷികൾക്കിടയിലും ചിന്താവിഷയമായി. 1969ൽ നമ്പൂതിരിപ്പാടിനോട് ചെയ്ത ചതി 1995ൽ ലീഗുകാർ കരുണാകരനോട് ആവർത്തിച്ചു. മുസ്ലീം ലീഗിനൊപ്പം മാണി, പിള്ള, ജേക്കബ് വിഭാഗം കേരള കോൺഗ്രസുകളും നേതൃമാറ്റം ആവശ്യപ്പെട്ടു. നിർണായക സമയത്ത് റാവുജിയും കരുണാകരനെ കൈവിട്ടു. രാഷ്ട്രീയത്തിൽ നന്ദിയെന്ന പദത്തിനെന്തർഥം എന്ന ആത്മഗതത്തോടെ കാരണവർ മാർച്ച് 16ന് രാജികൊടുത്തു.


കരുണാകരൻറെ പകരക്കാരനാകണമെന്ന് ഉമ്മൻചാണ്ടി മോഹിച്ചെങ്കിലും ഫലവത്തായില്ല. കൃത്യസമയത്ത് ആൻറണി ക്രാഷ്ലാന്ററുചെയ്തു. മന്ത്രിസഭയിലും

കുഞ്ഞുണത്തിന് ഇടം ലഭിച്ചില്ല. പടനയിക്കാനും പഴികേൾക്കാനും ഉമ്മൻചാണ്ടി; മന്ത്രി മന്ദിരത്തിൽ രാപാർക്കാൻ മറ്റുപലരും.

കേന്ദ്രമന്ത്രിയായി പോയിട്ടും കരുണാകരൻറെ ശൗര്യം കുറഞ്ഞില്ല. ആൻറണിക്കെതിരെ കഴിയുംവിധം പാരകൾ പണിതു. സ്വാമി ശാശ്വതികാനന്ദയെയും നാരായണപ്പണിക്കരെയും കുത്തിയിളക്കി പ്രശ്നങ്ങളുണ്ടാക്കി. കരുണാകരൻ പോയിട്ടും മുന്നണിയുടെ ഏകദശ്ശനി മാറിയില്ല. തദ്ദേശസ്വയംഭരണ തെരഞ്ഞെടുപ്പിൽ തോറ്റുപി. പിന്നാലെ വന്ന നിയമസഭാതെരഞ്ഞെടുപ്പുകളിലും തോൽവി ആവർത്തിച്ചു. ലീഡറും മകനും വിശ്വസ്താനുയായികളും പരാജിതരായി. അവരെല്ലാ മുന്നിൽനിന്നും പിന്നിൽനിന്നും കുത്തി എന്ന് കരുണാകരൻ വിലപിച്ചു. എന്നാലും കേന്ദ്രത്തിൽ നരസിംഹറാവുവിനും കേരളത്തിൽ ആൻറണിക്കും അധികാരം നഷ്ടപ്പെട്ടതിൽ ആനന്ദം കണ്ടെത്തി.

കേന്ദ്രനേതൃത്വത്തിൽ സീതാറാം കേസരി വന്നപ്പോൾ കാരണവരുടെ സ്ഥിതി പിന്നെയും മോശമായി. കൽക്കത്ത എ.ഐ.സി.സിയിൽവെച്ച് വയലാർ രവിയും പി.സി. ചാക്കോയും കൈവിട്ടു. ഏതാനും ഏഴാംകുലികൾ മാത്രം ഗ്രൂപ്പിൽ അവശേഷിച്ചു. സീതാറാം കേസരിയെ അട്ടിമറിച്ച് സോണിയ വന്നപ്പോൾ 'ജന്മം സഫലമായി' എന്നായിരുന്നു കരുണാകരൻറെ പ്രതികരണം. മദാമ്മ പക്ഷേ ലീഡറെ തീണ്ടാപ്പാടകലെ നിറുത്തി. കുർബാനയും കുമ്പസാരവും കുത്തിരക്കുമ്പോഴെല്ലാമിടത്തും ആൻ

കരിക്കാല ചോളൻ മുതൽ കരിക്കാലി കരുണാകരൻ വരെ പല പുംഗവന്മാരും ഈ ഭാർഗവക്ഷേത്രത്തിൽ ഭരണം കൈയാളിയിട്ടുണ്ട്. എന്നാൽ കേരളം കണ്ട എക്കാലത്തെയും ഏറ്റവും വഷളൻ മുഖ്യമന്ത്രി ആരെന്ന് ചോദിച്ചാൽ, നിർമൽസരബുദ്ധികളായ ആരും ഉമ്മൻചാണ്ടി എന്നുത്തരം പറയും.



റണി മാമോദീസാവെള്ളം വീണ അസ്സൽ ക്രിസ്ത്യാനിയാകുന്നു. അതും സോണി യെയപ്പോലെത്തന്നെ കത്തോലിക്കാ സ മൂദായാംഗം.

എ.ഐ.സി.സി അംഗീകരിച്ച സ്ഥാ നാർഥിപ്പട്ടിക വെട്ടിത്തീരുത്തി, തന്റെ മൂ ന് ആഡുതലികൾക്ക് സീറ്റുവാങ്ങിക്കൊ ടുകാൻ വേണ്ടത്ര ആജ്ഞാശക്തി 2001 ഏ പ്രിൽ മാസത്തിലും കരുണാകരനിൽ അ വശേഷിച്ചിരുന്നു. ഐ ഗ്രൂപ്പിന് 28 എം.എൽ.എമാരുണ്ടായി; മൂന്നുമന്ത്രിമാ രും. ആൻറണി മുഖ്യമന്ത്രിയായി സത്യപ്ര തിജ്ഞ ചെയ്ത ദിവസംതന്നെ മുരളിയെ കെ.പി.സി.സി അധ്യക്ഷനായി വാഴിക്കാ ന്നും കരുണാകരനും കഴിഞ്ഞു.


കെ.വി. തോമസിനെ മന്ത്രിയാക്കണം എ ന് ശരിച്ച് ഉമ്മൻചാണ്ടിയുടെ കസേര തട്ടി തെറിപ്പിക്കാനും കാരണവർക്കു സാധി ച്ചു. മന്ത്രിപദത്തിനുപകരം ഐ.ജ. മൂന്ന ണി കൺവീനർസ്ഥാനംകൊണ്ട് കുഞ്ഞു ണ് തുപ്തനാക്കേണ്ടിവന്നു. രാമമംഗലം പെന്തതുകോവിലിലെ ഭാവുതാങ്ങിയുടെ അവസ്ഥയിലെത്തി, ഉമ്മൻചാണ്ടി.

ആൻറണി ഗ്രൂപ്പിനെ പ്രതിനിധാനം ചെ യ്ത് മന്ത്രിമാരായവർ കെ. ശങ്കരനാരായ ണൻ, എം.എം. ഹസ്സൻ, ഡോ. എം.എ. കു ടപ്പൻ എന്നിവർ. ഇവരിൽ ഹസ്സൻ മാത്രം ഒരിട്തിൽ 'എ' ഗ്രൂപ്പുകാരൻ. മറ്റിവരും ഓരോ കാലത്ത് കരുണാകരനുമായി തെ റ്റി ഗ്രൂപ്പുമാറിവന്നവർ. ആൻറണിയുടെ മുൻകാല വിശ്വസ്തർ -ആര്യാടൻ, വിശ്വ നാഥൻ, തിരുവഞ്ചൂർ -ഹതാശരായി.

കരുണാകരൻ പാർപ്പണി തുടരുമ്പോൾ തന്നെ മുഖ്യമന്ത്രിയും കെ.പി.സി.സി പ്ര സിഡൻറും ഒറ്റക്കരളായി. ആൻറണി സ്ഥാനത്തും അസ്ഥാനത്തുമൊക്കെ മു രളീയരനെ പ്രശംസിച്ചു. മുരളിയുടെ വളർ ച്ചയും മുഖ്യനുമായുള്ള അടുപ്പവും ഉമ്മൻ ചാണ്ടിയെ ചകിതനാക്കി. അദ്ദേഹം ആര്യാ ടനാദികളുമായി നിത്യസമ്പർക്കം പുലർ ത്തി. മുരളിയുടെ ചിറകരിയാൻ പുതിയ തന്ത്രങ്ങൾ മെനഞ്ഞു.

ഏതായാലും ആൻറണി-മുരളി ഐ ക്കും 2003 ഏപ്രിൽവരെയേ നീണ്ടുള്ളൂ. രാ ജ്യസഭാ സ്ഥാനാർഥിനിർണയത്തിൽ അ വർ തമ്മിൽ തെറ്റി. കരുണാകരൻ കോടോ ത്ത് ഗോവിന്ദൻനായരെ വെഞ്ചലാക്കിനിറു ത്തി. തക്കസമയത്ത് കുഞ്ഞാലിക്കുട്ടി ഉ ണർന്നുപ്രവർത്തിച്ചതുകൊണ്ട് ആറ് എം.എൽ.എമാരെ അടർത്തിയെടുത്ത് തെ ന്നലയുടെ വിജയം ഉറപ്പാക്കാൻ ആൻറ ണിക്കു സാധിച്ചു.

മുരളിയെ അധ്യക്ഷപദത്തിൽനിന്നു നീ ക്കണം, കരുണാകരനും കുട്ടർക്കുമെതി രെ നടപടിയെടുക്കണമെന്ന് മലയാളമ നോരമലപദേശിച്ചു. ആൻറണി പക്ഷേ അ ച്ചടക്കനടപടിക്ക് എതിരായിരുന്നു. ഹൈ കമാൻറ് അനങ്ങിയില്ല. അതോടെ കരു ണാകരന് വാശികൂടി. എറണാകുളം ഉപ തെരഞ്ഞെടുപ്പിൽ കരുണാകരപക്ഷക്കാർ പരസ്യമായി ഇടതുസ്ഥാനാർഥിക്ക് വോ ടുപിടിച്ചു. പിന്നാലെ വമ്പിച്ച ശക്തിപ്രക



കെ. കരുണാകരൻ

ടനം നടത്തി ഹൈക്കമാൻറിനെ വെല്ലുവി ളിച്ചു. കരുണാകരപക്ഷക്കാർ പുതിയ പാർട്ടി പ്രഖ്യാപിക്കുന്നതിന്റെ വക്കുവ രെയെത്തി.

ആൻറണി പിന്നെയും സമാധാനത്തി ന്നും സമവായത്തിനും പരിശ്രമിച്ചു. മുരളീയരനെ മന്ത്രിയാക്കി. കരുണാകരനെ രാ ജ്യസഭയിലേക്കയച്ചു. പത്മജക്ക് ഏറ്റവും ഉറച്ച മുകുന്ദപുരം പാർലമെൻറ് സീറ്റും നൽകി. ഉമ്മൻചാണ്ടിയും കുട്ടരും തികച്ചും കുപിതരായി. മനോരമക്കും മനസ്താപ മൂണ്ടായി.

2004 മേയിൽ നടന്ന തെരഞ്ഞെടുപ്പ് ഉ മ്മൻചാണ്ടിക്ക് ആഹ്ലാദം പകർന്നു. മുരളി യും പത്മജയും മാത്രമല്ല, രമേശ് ചെന്നി ത്തലയും വി.എം. സുധീരനുംവരെ തോ റ്റു. കരുണാകരപക്ഷക്കാർ നിലംപരിശാ യി. ആൻറണിക്ക് മുഖം നഷ്ടപ്പെട്ടു. മ ബ്ബേരി പോയ ലീഗും, മുവാറ്റുപുഴ നഷ്ട പ്പെട്ട മാണിയും അസംതൃപ്തർ. ബാലകൃ ഷ്ണപ്പിള്ളയും ടി.എം. ജേക്കബും പണ്ടേ ആൻറണിക്കെതിരാണ്. ആദർശധീരൻ തുടരണമെന്ന നിർബന്ധമൊന്നും ഗൗരി യമ്മക്കും ഉണ്ടായിരുന്നില്ല. നേതൃമാറ്റം ആസന്നം. കുഞ്ഞാലിക്കുട്ടി മുന്നിൽനി ന്നും ഉമ്മൻചാണ്ടി പിന്നിൽനിന്നും കൂ ത്തി. 2004 ആഗസ്റ്റ് 29ന്റെ സായംസന് ധ്യയിൽ ആൻറണി രാജിയിറങ്ങി.

മുഖ്യമന്ത്രി സ്ഥാനത്തേക്ക് വക്കും പു രുഷോത്തമൻ ഒരുകൈ നോക്കിയെങ്കി ലും ഫലിച്ചില്ല. ഭൂരിപക്ഷം എം.എൽ.എ മാറ്റം കുഞ്ഞാലിക്കെ തന്നെ തുണച്ചു. അങ്ങ നെ ഉദ്ദേശിച്ചതിലും പതിറ്റാണ്ടുവൈകി ഉ മ്മൻചാണ്ടി മുഖ്യനായി. കരുത്തും ആജ് ഞാശക്തിയും പ്രകടിപ്പിക്കാനുള്ള ശ്രമം ആദ്യം മുതലേ വ്യക്തമായിരുന്നു; കട

വൂർ ശിവദാസനെയും കെ.വി. തോമസി നെയും മന്ത്രിസഭയിൽ ഉൾപ്പെടുത്തണമെ ന്ന ആൻറണിയുടെ അഭ്യർഥന നിരാകരി ച്ചു. മതമേലധ്യക്ഷന്മാരുടെവരെ ഇംഗിത ത്തിനെതിരായി ബാലകൃഷ്ണപ്പിള്ളയെ യും ടി.എം. ജേക്കബിനെയും മന്ത്രിമാരാ കാൻ വിസമ്മതിച്ചു. കരുണാകരന്റെ ഇ ഷ്ടാനിഷ്ടങ്ങൾ മാനിക്കാതെ 'ഐ' ഗ്രൂ പിൽനിന്നുള്ള മന്ത്രിമാരെ നിർദ്ധരിച്ചു.

മുമ്പ് മൂന്നുതവണ മന്ത്രിയായിരുന്ന ക ഴിവുതെളിയിച്ചിട്ടുള്ളയാളാണ് ഉമ്മൻചാ ണ്ടി. മുഖ്യമന്ത്രിയായപ്പോൾ അതിയാൻ തൊട്ടതൊക്കെ പിഴച്ചു. മദ്യനയം, ലോട്ട റി നിരോധം, റജീന, സുനാമി, സുര്യനെ ല്ലി, ഹവാല, നരേന്ദ്രൻ റിപ്പോർട്ട് -ആക്കു ടി കുഴപ്പങ്ങളുടെ കുറുമോസം. ആൻറ ണിയുടെ ശാപമാകാനേ തരമുള്ളൂ -കു ണ്താലിക്കുട്ടി അപമാനിക്കുന്നതിന് പടിയി റങ്ങി. പിന്നാലെ ഹൈക്കോടതിയുടെ വി മർശശരം തറച്ച് കെ.പി. വിശ്വനാഥൻ, ഏ റുവുമൊടുവിൽ ലോകായുക്തയുടെ ച ക്രായുധമേറ്റ് കെ.കെ. രാമചന്ദ്രൻ.

കരിക്കാല ചോളൻ മുതൽ കരിക്കാലി ക രുണാകരൻ വരെ പല പുംഗവന്മാരും ഈ ഭാർഗവക്ഷേത്രത്തിൽ ഭരണം കൈയൊളി യിട്ടുണ്ട്. എന്നാൽ കേരളം കണ്ട എക്കാല ത്തെയും ഏറ്റവും വഷളൻ മുഖ്യമന്ത്രി ആ രെന്ന് ചോദിച്ചാൽ, നിർമ്മൽസരബുദ്ധികളായ ആരും ഉമ്മൻചാണ്ടി എന്നുത്തരം പറയും.

കുഞ്ഞാലിക്കുട്ടിക്കെതിരായ ലൈംഗി കാപവാദം കൈകാര്യം ചെയ്തതീതി മാത്രംമതി കുഞ്ഞുത്തിന്റെ അപ്രാഗല്ഭ്യം തെളിയിക്കാൻ. റജീനയുടെ വെളിപ്പെടു ത്തലുണ്ടായി 48 മണിക്കൂറിനകം, ഏറ്റവും കൂടിയത് ഒരാഴ്ചക്കകം വ്യവസായമന്ത്രി യുടെ രാജി വാങ്ങിയിരുന്നെങ്കിൽ പ്രശ്നം ആറിത്തണുത്തുപോയേനെ. അതിനനു പകരം പത്രക്കാരെ തല്ലിയൊതുക്കാനാണ് മുഖ്യന്റെ പൊലീസ് തുനിഞ്ഞത്. പ്രശ് നം നാശിക്കുവാൻ വഷളായി. നാട്ടുകാരൊ ന്നടക്കം എതിരായി. രണ്ടുമാസം കഴിഞ്ഞ് കുഞ്ഞാലി രാജിവെക്കുമ്പോഴേക്കും മന്ത്രിസഭയുടെ പ്രതിച്ഛായ തകർന്നു തരിപ്പണമായിരുന്നു.

അഴിമതിയുടെ പുകാലമായിരുന്നു, ഉ മ്മൻഭരണകാലം. പൊലീസ്, എക്സൈസ്, നികുതി, വനം, റവന്യൂ, ആരോഗ്യവകുപ്പു കളെക്കുറിച്ച് പരാതികൾ പെരുകി. മന്ത്രി മാറായ ശക്തൻ നാടാർക്കും വക്കം പൂരു ഷോത്തമനുമെതിരെ ഗുരുതരമായ ആരോ പണങ്ങൾ ഉയർന്നു. പിച്ച് ബഷീർ കലാല ട്രം ഇതിലുമെത്ര ഭേദം എന്ന് നിരീക്ഷകർ അർഭുതംകുറി. എസ്.എസ്.എൽ.സി ചോ റ്യക്കടലാസു ചോർച്ചപോലുള്ള പുതുമ യാർന്ന സംഭവങ്ങൾ കാണാനും മലയാളി കൾക്കു ഭാഗ്യം സിദ്ധിച്ചു.

സർക്കാരിനു ജനപിന്തുണയേയില്ലെന്ന് പഞ്ചായത്ത്-മുനിസിപ്പൽ തെരഞ്ഞെടു പ്പുകൾ തെളിയിച്ചു. ബി.ജെ.പി വോട്ടുകൾ മൊത്തമായി വാങ്ങിയിട്ടും തിരുവനന്തപു രം ഉപതെരഞ്ഞെടുപ്പിൽ കോൺഗ്രസ് സ്

മാനാർമി പരാജിതനായി. പി.കെ.വിയേക്കാൾ കൂടിയ ഭൂരിപക്ഷത്തോടെ പന്നൂൻ രവീന്ദ്രൻ ജയിച്ചു.

കരുണാകരപക്ഷത്തോട് തികഞ്ഞ അസഹിഷ്ണുത പുലർത്തിയിരുന്ന ഉമ്മൻചാണ്ടിയിരുന്നെങ്കിലും, കോൺഗ്രസ് പിളർപ്പിന്റെ പ്രധാന ശിൽപികളിൽ ഒരാൾ. ലീഡറുടെ നോമിനികൾ ആരെയും മന്ത്രിയാക്കിയില്ല, മുരളിയെ മുന്നണി കൺവീനറുമാക്കിയില്ല. അച്ഛനും മകനും ഉറഞ്ഞുതുളളിയപ്പോൾ അച്ചടക്കത്തിന്റെ വാൾവീശി.

പാർട്ടി പിളർന്നേ മതിയാകൂ എന്ന വാശി രണ്ടുപേർക്കേയുണ്ടായിരുന്നുള്ളൂ - ഉമ്മൻചാണ്ടിക്കും മുരളിക്കും. മാർക്സിസ്റ്റുകാരുടെ കൂടെച്ചേർന്ന് സ്വർഗരാജ്യം പണിയാമെന്ന് ചിന്തിച്ച ലീഡർ കണക്കുകൂട്ടി. പിന്നീട് ഏതെങ്കിലും കാലത്ത് മുപ്പനാരുടെ മകൻ വാസനെപ്പോലെ തിരിച്ചുവരുകയുമാകാം. കുഞ്ഞുത്തിന്റെ കണക്കുകൂട്ടൽ മറ്റൊരു വിധമായിരുന്നു. മാർക്സിസ്റ്റുകാർക്കൊപ്പം പോകാൻ യഥാർഥ കോൺഗ്രസുകാർ കൂട്ടാക്കില്ല. അവസാനം കടന്നപ്പള്ളിയുടെയും ഷൺമുഖദാസിന്റെയും ഗതിവരും മുരളിക്കും കൂട്ടർക്കും.

ഡി.ഐ.സി(കെ)ക്ക് ഇടതു മുന്നണിയിൽ ഇടം കിട്ടാതെ വന്നപ്പോൾ ഉമ്മൻചാണ്ടിക്ക് ആഹ്ലാദിക്കാൻ അവസരം കിട്ടി. പക്ഷേ, മുസ്ലീംലീഗ് ഇടനിലനിന്ന് കരുണാകരാദികളെ ഐ.ജെ. മുന്നണിയിൽ തിരികെ കൊണ്ടുവന്നപ്പോൾ ചിരിമാഞ്ഞു. ഉമ്മൻ കോൺഗ്രസിന്റെ വിശ്വാസ്യത നഷ്ടപ്പെട്ടു. മുന്നണിയുടെ പരാജയകാരണങ്ങളിൽ ഒന്ന് ഡി.ഐ.സി ബാൻധവമായിരുന്നു.

കരുണാകരപക്ഷക്കാരോടു കാണിച്ച അതേ വൈരമറിയാതെ ബുദ്ധി ഉറച്ച ആൻറണിഭക്തരോടും പ്രകടിപ്പിച്ചു. തലേക്കുന്നിൽ ബഷീറോ വി.എം. സുധീരനോ സ്ഥാനാർഥിത്വത്തിനു പരിഗണിക്കപ്പെട്ടില്ല. ജയസാധ്യത കുറവാണെന്നു പറഞ്ഞ എം.എം. ഹസ്സനെ തഴഞ്ഞു; ഒരുക്കാരണവും പറയാതെ എം.എ. കൂട്ടുപ്പനെയും (രണ്ടിടത്തും പകരം സ്ഥാനാർഥികൾ ഡീസൻറായി തോറ്റു). കെ. മുഹമ്മദാലിക്കും ബി. വിജയകുമാറിനും സീറ്റുകിട്ടിയെങ്കിലും കോൺഗ്രസുകാരുടെതന്നെ വാരലിൽ കാലിടറിവിണ്ണു. ശങ്കരനാരായണൻ ബുദ്ധിപൂർവ്വം മൽസരരംഗത്തുനിന്ന് മാറിനിന്നു. കുഞ്ഞുത്തിന്റെ കളി തീരെയും നടക്കാത്ത ഒരാളുണ്ടെങ്കിൽ അതു പ്രൊഫ. കെ.വി. തോമസാണ്. ഹൈക്കമാൻഡിനെ നേരിട്ടുപിടിച്ച് സീറ്റുതരപ്പെടുത്തി, ഖദർധാരികളുടെ സകലകൃത്യത്തങ്ങളും മറികടന്ന് ജയിച്ചുകേറി.

തെരഞ്ഞെടുപ്പുമ്പോൾ ഒട്ടും അപ്രതീക്ഷിതമായിരുന്നില്ല. കോൺഗ്രസിന്റെ സറ്റുകൾ ഒരേനാ 23ആയി കുറഞ്ഞു. കാസർകോട്, കോഴിക്കോട്, വയനാട്, ഇടുക്കി, കൊല്ലം ജില്ലകളിൽ അഹിംസാ പാർട്ടിക്കാരാരും നിലംതൊട്ടില്ല. കോട്ടയം ജില്ലയിൽനിന്ന് തന്നെക്കൂടാതെ മറ്റൊരു കോൺഗ്രസുകാരനെ ജയിപ്പിച്ചെടുക്കാൻ

ഉമ്മൻചാണ്ടിക്കു കഴിഞ്ഞില്ല. എൻ.എസ്.എസിന്റെ പിന്തുണയാൽ (വെള്ളാപ്പള്ളിയുടെ എതിർപ്പുകൊണ്ടും) ആലപ്പുഴ, പത്തനംതിട്ട ജില്ലകളിൽ സാമാന്യം വിജയമുണ്ടായി. തിരുവനന്തപുരം ജില്ലയിൽ സി.പി.എമ്മിലെ തമ്മിലടി മൂലം വർക്കലയും കഴക്കൂട്ടവും കിട്ടി; നീലൻ റെബലായിനിന്നതുകൊണ്ട് കോവളവും. പിന്നെ എല്ലാം കരുത്തൻമാരുടെ ഒറ്റപ്പെട്ട ജയങ്ങൾ - എൻ. ശക്തൻ, ജി. കാർത്തികേയൻ, കെ.വി. തോമസ്, കെ. ബാബു, വി.ഡി. സതീശൻ, തേറമ്പിൽ രാമകൃഷ്ണൻ, ടി.എൻ. പ്രതാപൻ, കെ. അച്യുതൻ, സി.പി. മുഹമ്മദ്, എ.പി. അനിൽകുമാർ, ആര്യാടൻ മുഹമ്മദ്, കെ.സി. ജോസഫ്.

പരാജയത്തിനിടയിലും ഉമ്മൻചാണ്ടിക്ക് സന്തോഷിക്കാൻ ഏറെയുണ്ടായിരുന്നു. ഏറ്റവും പ്രധാനം ഡി.ഐ.സിയുടെ ദയനീയപരാജയം. മൽസരിച്ച 18 സീറ്റിൽ പതിനേഴും തോറ്റു. മുരളീധരനും ഗംഗാധരനും ശോഭനയും ശങ്കരനും സുഗതനും മൊക്കെ പരാജിതരായി. മാലേത്തു സരളാദേവിക്ക് ജാമ്യസംഖ്യപോലും നഷ്ടമായി. കരുണാകരന്റെ കരങ്ങൾക്ക് ശക്തി കൂട്ടാൻപൊന്ന ടി.എം. ജേക്കബിനും കനത്ത തിരിച്ചടികിട്ടി.

മാണിഗ്രൂപ്പ് ഒഴികെയുള്ള ഘടകകക്ഷികൾക്കും വലിയ ക്ഷതം സംഭവിച്ചു. ഗൗരിയമ്മ, ബാലകൃഷ്ണപിള്ള, എം.വി. രാഘവൻ മുതലായ വൻമരങ്ങൾ കടപുഴകി. ചെറു ഘടകകക്ഷികൾക്ക് ഇനിയങ്ങോട്ട് പ്രസക്തിയില്ല, പ്രാധാന്യവുമില്ല. ഒന്നുകിൽ കോൺഗ്രസിൽ ലയിക്കാം. അല്ലെങ്കിൽ കാടിവെള്ളം കുടിച്ച് യു.ഡി.എഫി

ന്റെ കോലായിൽ കിടക്കാം.

ചെറുഘടകകക്ഷികൾക്കും മന്ത്രിസ്ഥാനം എന്ന 1967 മുതൽ പിന്തുടർന്നിരുന്ന സനാതന സിദ്ധാന്തം 2004ൽ തിരുത്തിയെഴുതിയ ധീരനാണ് ഉമ്മൻചാണ്ടി. ഇടതു മുന്നണിയിൽ എൻ.സി.പി, കേരള കോൺഗ്രസ് (സെക്കുലർ), കോൺഗ്രസ് - എസ് കക്ഷികൾക്കു കിട്ടുന്ന പരിഗണനയേ മേലിൽ ഐ.ജെ. മുന്നണിയിൽ ആർ.എസ്.പി ഗ്രൂപ്പുകളും, പിള്ള, ജേക്കബ് വിഭാഗം കേരള കോൺഗ്രസുകളും സി.എം.പിയും പ്രതീക്ഷിക്കേണ്ടതുളളു.

ആദ്യം കരുണാകരന്റെയും പിന്നെ ആൻറണിയുടെയും തോളിലിരുന്നു ചെവിതന്ന മുസ്ലീംലീഗിന് അർഹമായ ശിക്ഷ ജനങ്ങൾ നൽകി. പാണക്കാട്ടുനിന്നുള്ള അരുളപ്പാട് ഏറനാടൻ മാപ്പിളമാർ തള്ളി. പാണ്ടിക്കടവുത്തെ വിനീതൻ പുലിയല്ല, ഊറാനുലിയാണെന്നു തെളിഞ്ഞു. മുസ്ലീംലീഗിന്റെ അപ്രമാദിത്വം അവസാനിച്ചു, വിലപേശൽ ശക്തി നന്നേ കുറഞ്ഞു. ആദ്യം കിട്ടിയ അവസരത്തിൽത്തന്നെ ഉമ്മൻചാണ്ടി സമദാനിയുടെ രാജ്യസഭാ സീറ്റെടുത്ത് പി.ജെ. കുര്യനുകൊടുത്തു. മാറാട് അന്വേഷണ റിപ്പോർട്ടിനുശേഷം ലീഗിന്റെ പ്രതിച്ഛായ പിന്നെയും മങ്ങി. തിരുവനന്തപുരം ഉപതെരഞ്ഞെടുപ്പുമ്പോൾ പുറത്തുവരുന്നതോടെ സംഗതി പിന്നെയും വഷളാകും. സമീപഭാവിയെല്ലാം ലീഗുകാർക്ക് കോൺഗ്രസിനെ ബ്ലാക്ക്മെയിൽ ചെയ്തു കാര്യം നടത്താനാവില്ല.

ഡി.ഐ.സി(കെ) ഉമ്മൻചാണ്ടി ആഗ്രഹിച്ചവിധം നാമാവശേഷമായി. പി. ശങ്ക

കരുണാകരപക്ഷത്തോട് തികഞ്ഞ അസഹിഷ്ണുത പുലർത്തിയിരുന്ന ഉമ്മൻചാണ്ടിയിരുന്നെങ്കിലും, കോൺഗ്രസ് പിളർപ്പിന്റെ പ്രധാന ശിൽപികളിൽ ഒരാൾ. ലീഡറുടെ നോമിനികൾ ആരെയും മന്ത്രിയാക്കിയില്ല, മുരളിയെ മുന്നണി കൺവീനറുമാക്കിയില്ല. അച്ഛനും മകനും ഉറഞ്ഞുതുളളിയപ്പോൾ അച്ചടക്കത്തിന്റെ വാൾവീശി. പാർട്ടി പിളർന്നേ മതിയാകൂ എന്ന വാശി രണ്ടുപേർക്കേയുണ്ടായിരുന്നുള്ളൂ - ഉമ്മൻചാണ്ടിക്കും മുരളിക്കും.



കെ. മുരളീധരൻ

രണ്ടും ഡി. സുഗതനും വി. ബാലറാമുമാരും ശോഭനോജോർജ്ജമൊക്കെ മാതൃസംഘടനയിൽ നിരൂപാധികം ലയിച്ചു. അച്ഛനും മകനും ഏതാനും സിനിമകളെക്കുറിച്ചു ചർച്ചകൾ നടത്തി. ഇതിനിടെ എൻ.സി.പിയിൽ ലയിക്കുന്നു. ഇതിനിടെ എൻ.സി.പിയിൽ ലയിക്കുന്നു. ഇതിനിടെ എൻ.സി.പിയിൽ ലയിക്കുന്നു.

ആന്റണിയും വയലാർ രവിയും ദേശീയനേതാക്കളായി വടക്കോട്ടുപോയി. വയലാർ പുതുച്ചേരിയിലും ശങ്കരനാരായണനും മിഷണറിയും ചെന്നൈയിൽ കയറി. പി.സി. ചാക്കോ കേന്ദ്രനേതൃത്വത്തിന് തിരിച്ചും അന്തർത്തിരി. വി.എം. സുധീരനും മുല്ലപ്പള്ളി രാമചന്ദ്രനും ജി. കാർത്തികേയനും മൊക്കെ നിറംമങ്ങി. കേരളത്തിലെ കോൺഗ്രസ് പാർട്ടിയുടെ പരമോന്നത നേതാവ് ഉമ്മൻചാണ്ടി.

ഉമ്മൻചാണ്ടിയാണ് ഉമ്മൻചാണ്ടി, സദാകർത്തവ്യനിരതൻ, മികച്ച സംഘാടകൻ, വിഭവസമാഹരണത്തിൽ അവിതീയൻ. ഭരണപക്ഷത്തും പ്രതിപക്ഷത്തും ഒരുപോലെ ശോഭിക്കുന്ന നിയമസഭാ സാമ്രാജ്. മെയ്യുക്തനായി അടയാടി. കണ്ണൂരെയും കരുണാകരഗുരുക്കളെയും അറക്കപ്പുറത്തിലെ ആദർശധീരനെയും വരെ മലർത്തിയെടുത്ത പരാക്രമി.

സുസംഘടിതമായ ഗ്രൂപ്പും വിശ്വസ്തമായ സചിവരുമുണ്ട് ഉമ്മൻചാണ്ടിക്ക്. ആമുടൻ, വിശ്വനാഥൻ, തിരുവഞ്ചൂർ, എം. മുരളി... അങ്ങനെ നീളുന്നു ആ പട്ടിക. കുഞ്ഞുണിന്റെ ഇടംകൈയും വലംകൈയുമായി നിൽക്കുന്നവർ പി.ടി. തോമസ്, ബെന്നി ബെഹനാർ. പിന്നിൽ പണസഞ്ചിയുമായി മുത്തുറുഗുപ്ത, മുന്നിൽ വഴികാട്ടാൻ മലയാളമനോരമ. അശീർവദിച്ചയാളാൻ നിതാന്തവന്ദ്യ ദിവ്യ മഹിമ ശ്രീകാതോലിക്കാബാവ തിരുമേനി.

കരുണാകരനെപ്പോലെ സർവസമുദായ പ്രീണനത്തിൽ വിശ്വസിക്കുന്നയാളല്ല ഉമ്മൻചാണ്ടി. ആന്റണിക്കുള്ള മതേതര പ്രതിച്ഛായയുമില്ല. എനിക്ക് എന്റെ സമുദായം; എന്റെ സമുദായത്തിന് ഞാൻ. പി.ടി. ചാക്കോക്കുശേഷം കൈസ്തവമുദ്ര ഇത്ര ആഴത്തിൽ പതിഞ്ഞ മറ്റൊരു നേതാവ് കോൺഗ്രസ് പാർട്ടിയിൽ ഉണ്ടായിട്ടില്ല. സ്വാഭാവികമായും ഹിന്ദു-മുസ്ലീം മതസമർപ്പം കുഞ്ഞുണിനെ സംശയദൃഷ്ടിയോടെയാണ് വീക്ഷിക്കുന്നത്. ഉമ്മൻചാണ്ടിഗ്രസ് എന്ന കരുണാകരന്റെ കുത്തുവാക്കിലുമുണ്ട് പ്രകടമായ വർഗീയ ധ്വനി.

എന്നാൽ കേരളത്തിലെ ക്രിസ്ത്യാനികൾക്ക് ഒന്നടങ്കം സ്വീകാര്യനാണ് ഉമ്മൻചാണ്ടി? അല്ല എന്നാണ് ഉത്തരം. സമ്പത്തും സംഘടനാബലവും സ്വാധീനവും കൊണ്ട് മുന്നിൽ നിൽക്കുന്നത് സിറിയൻ കത്തോലിക്കരാണ്. അവരിൽ ഒരുപങ്ക് (കോതമംഗലം, പാലാ, കാഞ്ഞിരപ്പള്ളി, ഇടുക്കി, ചങ്ങനാശ്ശേരി രൂപതകൾ) പണ്ടേ കേരള കോൺഗ്രസാണ്. ശേഷിച്ചവർക്കു പോലും ശീശ്മക്കാർ ഉമ്മൻചാണ്ടിയോ

ട് പ്രിയമല്ല. ഒളവണ്ണയിൽ കന്യാസ്ത്രീകളെ ആക്രമിച്ച സംഭവത്തിലും ചാലക്കുടിയിൽ ഫാ. ജോബ് ചിറ്റിലപ്പിള്ളി വധക്കേസിലുമൊക്കെ ഉമ്മൻചാണ്ടി ശക്തമായ നിലപാട് സ്വീകരിച്ചിട്ടുണ്ട് കത്തോലിക്കാ സമുദായ നേതൃത്വത്തിന് പരാതിയുണ്ട്.

സിറിയൻ കത്തോലിക്കർപ്പോലെയല്ല, ദരിദ്രരും നേർബുദ്ധികളും ജന്മനാ കോൺഗ്രസുകാരുമാണ് ലത്തീൻ കത്തോലിക്കർ. വേളാങ്കണ്ണി മാതാവു കഴിഞ്ഞാൽ ഇന്ദിരാഗാന്ധി; നമ്മുടെ ചിഹ്നം കൈപ്പത്തി. ഉമ്മൻചാണ്ടിയുടെ ഭരണകാലത്ത് അവർപ്പോലും തെറ്റി. നെയ്യാറ്റിൻകര മെത്രാനുമെന്തെ ആക്രമിച്ച കേസിൽ പ്രതികളെ രക്ഷിക്കാൻ മുഖ്യമന്ത്രി ഇടപെട്ടു എന്ന് ആരോപണമുണ്ടായി. ബിഷപ്പ് സുസാകുറു പിണങ്ങി. കൊച്ചി മെത്രാന്റെ വിപ്രതിപത്തി ഡോമിനിക പ്രസന്നേഷന്റെ പരാജയത്തിൽ കലാശിച്ചു.

മലങ്കരസഭയിലെ അന്ത്യോദ്ധ്യാപക്ഷക്കാർക്ക് അന്തിക്രിസ്തുവാണ് ഉമ്മൻചാണ്ടി. അടച്ചുപൂട്ടിയ പള്ളികൾ ആരാധനക്കായി തുറന്നുകിട്ടണം എന്നാണ് അവരുടെ ലളിതമായ ആവശ്യം. പരിശുദ്ധ പ്രത്യാസ്തീഹ നേരിട്ടു ശ്രമിച്ചാലും തീരാത്ത പ്രശ്നമാണെന്നുമാത്രം. ഉമ്മൻചാണ്ടി എതിർസഭക്കാർ. അവനെ ക്രൂശിക്ക! ശേഷം കാതോലിക്കാ ബാവയുടെ വാക്കിനുവിലയുണ്ടായി: യാക്കോബായ മേഖലയിലെമ്പാടും ചെങ്കോട് പാറി. പെരുമ്പാവൂർ, കുന്നത്തുനാട്, പിറവം, കോതമംഗലം, മുവാറ്റുപുഴ മണ്ഡലങ്ങളൊക്കെ 1996ലെ ഇടതുപക്ഷ തരംഗത്തിൽ യു.ഡി.എഫിനൊപ്പം നിന്നവയാണ്.

ഓർത്തഡോക്സ്, മാർത്തോമ, സി.എസ്.ഐ വിഭാഗം ക്രിസ്ത്യാനികളാണ് ഉമ്മൻചാണ്ടിക്ക് പിന്തുണക്കാർ. ടി.എം. വർഗീസിനും സി.എം. സ്റ്റീഫനും എന്താൻ കഴിയാത്ത മുഖ്യമന്ത്രിപദത്തിൽ നമ്മുടെ കുഞ്ഞുണത് കയറിയിരുന്നതിൽ അവർ അഭിമാനിക്കുന്നു.

1936മുതൽക്ക് ഇന്നേ തീയതിവരെയും തിരുവിതാംകൂർ-കൊച്ചി ഭാഗത്ത് ക്രിസ്ത്യാനികളുടെ പാർട്ടിയാണ് കോൺഗ്രസ്. പട്ടം, പനമ്പിള്ളി, ശങ്കർ, കരുണാകരൻമാരെക്കൊക്കെ കാലാകാലങ്ങളിൽ കൊണ്ടു നടന്നെന്നുമാത്രം. വിവിധ ക്രിസ്ത്യൻ സഭകളെ കൂട്ടിയോജിപ്പിച്ചുകൊണ്ടുപോകുന്നതിനാണ് ഉമ്മൻചാണ്ടി ശ്രമിക്കുന്നത്. സ്വാശ്രയ വിദ്യാഭ്യാസ നിയമം, മുരിങ്ങൂർ ധ്യാനകേന്ദ്രം എന്നിങ്ങനെ ചുണ്ടകൾ മാറിമാറി ഉപയോഗിക്കുന്നു.

ഗ്രൂപ്പുകളുടേതല്ല, ഉമ്മൻചാണ്ടി ഏകാധിപത്യപരമായ വഹിക്കുന്ന പുതിയ കോൺഗ്രസ്. ഈ അവസ്ഥ എത്രനാൾ തുടരും? ഗ്രൂപ്പില്ലാത്ത കോൺഗ്രസ് ഉപ്പുചേർക്കാത്ത കറിപോലെ അരുചികരവും അയ്യനേത്തിന്റെ നോവലില്ലാത്ത കേരള ശബ്ദം ആഴ്ചപ്പതിപ്പുപോലെ അനാകർഷകവും ആയിരിക്കുമെന്ന് നിഷ്പക്ഷമതികൾ ഒന്നടങ്കം സമ്മതിക്കും.

കെ. ശങ്കരനാരായണൻ മുതൽ എം.എ.

ചന്ദ്രശേഖരൻ വരെയും സി.വി. പത്മരാജൻ മുതൽ സാവിത്രി ലക്ഷ്മണൻ വരെയുമുള്ള പഴയ കരുണാകരൻഗ്രൂപ്പുകാർ സംഘടിക്കുക എന്നതാണ് ഒരു സാധ്യത. അവരിൽ നല്ലൊരുപങ്ക് ജനസാധാരണമായ നേതൃത്വമോ ഇല്ലാത്ത ഏഴാംകുലികളാണ്. ഉമ്മൻചാണ്ടിയെ അംഗീകരിക്കാത്തതിന് ആന്റണിഗ്രൂപ്പുകാർ കലാപം ചെയ്യുക എന്നതാണ് മറ്റൊരു സാധ്യത. വി.എം. സുധീരൻ, എം.എം. ഹസ്സൻ, എം.എ. കുട്ടപ്പൻ, തലേക്കുന്നിൽ ബഷീർ എന്നിവരെക്കൊണ്ടു യോദ്ധാക്കളാണ്. മികച്ച പടനായകരല്ല. കുഞ്ഞുണിനെതിരായ കലാപം തകച്ചൻ അനുവദിക്കുകയുമില്ല.

എൻ.എസ്.എസിന്റെ സമ്പൂർണ്ണ പിന്തുണയോടെ മുന്നേറുന്ന രമേശ് ചെന്നിത്തലയിലാണ് ഇനി നമ്മുടെ പ്രതീക്ഷ. കരുണാകരന്റെ കളരിയിൽ കച്ചകെട്ടി പയറുപറിച്ചവൻ. ചെറുപ്രായത്തിൽ എം.എൽ.എ ആയി, മന്ത്രിയായി, എം.പിയായി, എ.ഐ.സി.സി സെക്രട്ടറിയായി, കെ.പി.സി.സി പ്രസിഡൻറുപദത്തിലെത്തിയ ദേശം. കോട്ടയമാണ് ലോകത്തിന്റെ നടുമധ്യം എന്നു കരുതുന്ന ഉമ്മൻചാണ്ടിയെപ്പോലല്ല; ദൽഹിയിൽ ശക്തമായ മിത്രങ്ങളുണ്ട്. ഇംഗ്ലീഷും ഹിന്ദിയും പച്ചവെള്ളം പോലെ സംസാരിക്കും. തന്ത്രശാലിയാണ്. നാരായണപ്പണിക്കരുടെയും സുകുമാരൻ നായരുടെയും കണ്ണിലുണ്ണി.

തിരു-കൊച്ചി ഭാഗത്തിപ്പോൾ ക്രിസ്ത്യാനികളുടേതിനേക്കാൾ നായൻമാരുടെ പാർട്ടിയാണ് കോൺഗ്രസ്. തിരുവനന്തപുരം മുതൽ തൃശൂർവരെയുള്ള എട്ടുജില്ലകളിൽനിന്നായി 18 കോൺഗ്രസ് എം.എൽ.എമാർ. അവരിൽ പകുതിപ്പേർ നായന്മാർ. ക്രിസ്ത്യാനികൾ നാലുപേർ. അവരിൽ സുറിയാനി വിഭാഗത്തിൽനിന്ന് ഉമ്മൻചാണ്ടി മാത്രം. നായന്മാരെ മൊത്തം തോൽപിക്കും എന്ന് വെള്ളാപ്പള്ളി നടേശൻ ഉഗ്രപ്രതിജ്ഞയെടുത്ത ആലപ്പുഴ ജില്ലയിൽ കോൺഗ്രസിൽനിന്ന് നായന്മാർ മാത്രമേ ജയിച്ചുള്ളൂ. മറുവശത്ത് നടുശുരു കൈയ്ക്കുമെന്ന് മറന്ന് പിന്തുണച്ച ഈഴവ സ്മാനാർഥികൾ തോൽക്കുകയും ചെയ്തു. നായന്മാർ വെറും വിജയിപ്പുതാക!

1995ലെ നേതൃമാറ്റ പ്രശ്നത്തിൽ കരുണാകരനൊപ്പം ഉറച്ചുനിന്നയാളാണ് പണിക്കരദേഹം. ഉമ്മൻചാണ്ടിയോട് യാതൊരു വൈരാഗ്യവുമില്ല എൻ.എസ്.എസിന്. നരേന്ദ്രൻ കമീഷൻ റിപ്പോർട്ട് തങ്ങൾക്കു കൂടി ബോധ്യമായ രീതിയിൽ നടപ്പിൽവരുത്തിയതിനു കടപ്പാടുണ്ടുതാനും. എന്നാലും, രമേശാണ് പണിക്കരുടെ വാൽസല്യഭാജനം; മുഖ്യമന്ത്രിപദത്തിലേക്കുള്ള നായർ സ്മാനാർഥി. ഉമ്മൻചാണ്ടിയുടെ നേതൃത്വത്തെ വെല്ലുവിളിക്കാൻ രമേശ് ചെന്നിത്തല ശക്തനാകുംവരെ കോൺഗ്രസിൽ സമാധാനകാലം. ആ നല്ല നാളെക്കുവേണ്ടി കാത്തിരിക്കാം. ജയ്ഹിന്ദ്! ജയ് കോൺഗ്രസ്!!